



Kumitat għall-Iżvilupp

2017/2206(INI)

24.4.2018

OPINJONI

tal-Kumitat għall-Iżvilupp

għall-Kumitat għall-Affarijiet Barranin

dwar il-ksur tad-drittijiet tal-popli indigeni fid-dinja, inkluż il-htif tal-art
(2017/2206(INI))

Rapporteur għal opinjoni: Maria Heubuch

PA_NonLeg

SUGĠERIMENTI

Il-Kumitat għall-Iżvilupp jistieden lill-Kumitat għall-Affarijiet Barranin, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jinnota li ż-żieda fl-akkwisti tal-art fuq skala kbira, prinċipalment sprunati mill-kummerċ agrikolu u l-industriji tal-forestrija, il-bijofjuwils u t-turiżmu, spiss twassal għal każijiet ta' ksur tad-drittijiet tal-bniedem, inkluż permezz tal-ispostament tal-popli indigeni, u t-teħid tal-kontroll tar-riżorsi naturali tagħhom, bħad-drittijiet tagħhom ta' utenti tal-ilma;
2. Ifakkar fl-Artikolu 21 tat-TUE, l-Artikolu 208 tat-TFUE u l-objettiv prevalenti tiegħu tal-qerda tal-faqar, l-Aġenda 2030 għall-Iżvilupp Sostenibbli u l-fatt li l-UE hija marbuta b'approċċ lejn l-iżvilupp ibbażat fuq id-drittijiet; jilqa' l-fatt li l-UE kkontribwiet għall-avvanz u r-rikonoxximent internazzjonali tad-drittijiet tal-popli indigeni kif stipulat fid-Dikjarazzjoni tan-NU dwar id-Drittijiet tal-Popli Indigeni (UNDRIP); iqis, madankollu, li l-appoġġ għad-drittijiet tal-popli indigeni għandu jiġi integrat aħjar fl-azzjoni tal-UE għall-iżvilupp, u b'mod partikolari fil-kuntest tal-implimentazzjoni tal-Għanijiet ta' Żvilupp Sostenibbli (SDGs); ifakkar li l-Kunsens Ewropew għall-Iżvilupp jagħmel enfasi partikolari fuq il-promozzjoni tad-drittijiet tal-gruppi l-aktar vulnerabbli, inklużi l-popli indigeni;
3. Jenfasizza r-rilevanza għolja tal-SDGs fir-rigward tal-popli indigeni, b'mod partikolari SDG 2 (żero ġuħ), 4.5 (aċċess għall-edukazzjoni) u 5 (l-ugwaljanza bejn in-nisa u l-irġiel); itenni li l-popli indigeni madwar id-dinja jsofru b'mod sproporzjonat minn ksur tad-drittijiet tal-bniedem, delitti, razzizmu, vjolenza, sfruttament tar-riżorsi naturali, problemi tas-saħħa u rati għoljin ta' faqar, li jammontaw għal 15 % ta' dawk li jgħixu fil-faqar filwaqt li jirrappreżentaw biss 5 % tal-popolazzjoni dinjija; jenfasizza li trid tingħata protezzjoni sħiħa u sal-inqas dettall lill-mexxejja indigeni u lid-difensuri tad-drittijiet tal-bniedem li jitkellmu kontra l-ingustizzji;
4. Ifakkar li l-Aġenda 2030 tindirizza dawn il-kwistjonijiet ta' żvilupp tal-popli indigeni, u jenfasizza li jenhtiegu sforzi ulterjuri għall-implimentazzjoni tagħha; jenfasizza l-htieġa li jissahħaħ il-Grupp Ewlieni tal-Popli Indigeni għall-Iżvilupp Sostenibbli (IPMG) bhala l-mekkaniżmu globali għal koordinazzjoni u sforzi kongunti biex jiġu avvanzati l-prijoritajiet tad-drittijiet u l-iżvilupp ta' popli indigeni; jistieden lill-Kummissjoni ittejjeb il-kuntatti mal-IPMG u biex tinkludi l-grupp fil-pjattaforma magħmula minn bosta partijiet ikkonċernati dwar l-implimentazzjoni tal-SDGs;
5. Jilqa' l-fatt li l-Kunsill Ewropew għamel il-protezzjoni tad-drittijiet tal-popli indigeni prijorità, kif stabbilit fil-konklużjonijiet tal-Kunsill ta' Mejju 2017;
6. Ifakkar fl-impenn tal-UE li ssegwi approċċ għall-iżvilupp ibbażat fuq id-drittijiet, li jinkludi r-rispett tad-drittijiet tal-popli indigeni kif iddefiniti fil-UNDRIP, u jiġbed l-attenzjoni b'mod partikolari lejn il-prinċipji tal-obbligu ta' rendikont, il-partecipazzjoni u n-nondiskriminazzjoni; jinkoraġġixxi bil-qawwa lill-UE sabiex tkompli bil-hidma tagħha fuq it-thaddim operattiv ta' dan l-approċċ ibbażat fuq id-drittijiet fl-attivitajiet kollha ta' żvilupp u biex twaqqaf grupp ta' hidma mal-Istati Membri għal dan il-għan; jitlob li l-pjan ta' implimentazzjoni rispettiv jiġi aġġornat bi skedi ta' żmien u indikaturi ċari biex jitkejjel il-progress;

7. Ifakkar fl-Artikolu 208 tat-TFUE u fil-prinċipju tal-Koerenza tal-Politiki għall-Iżvilupp; jinnota bi tħassib li l-politiki tal-UE dwar l-enerġija, l-agrikoltura, il-kummerċ u l-investment urew li huma l-kawżi tal-ħtif tal-art f'pajjiżi terzi, fejn akkwisti tal-art fuq skala kbira affettwaw b'mod negattiv l-aċċess tal-popli indigeni għall-art; jiddeplora l-fatt li r-reviżjoni li għaddejjja tad-Direttiva dwar l-Enerġija Rinnovabbli s'issa naqset milli tintroduċi kriterji soċjali u ta' sostenibbiltà li jqisu r-riskju tal-ħtif tal-art; ifakkar li d-direttiva għandha tkun konformi ma' standards internazzjonali dwar id-dritt ta' pussess tal-art;
8. Jinsab allarmat dwar l-allegazzjonijiet li xi programmi ta' kooperazzjoni ffinanzjati minn għajjnuna uffijjali għall-iżvilupp (ODA), notevolment il-mitigazzjoni tat-tibdil fil-klima u proġetti b'taħlita ta' finanzjament, affettwaw b'mod negattiv id-drittijiet tal-popli indigeni; jistieden lill-Kummissjoni twettaq investigazzjoni xierqa dwar dawn l-allegazzjonijiet u biex tiżgura li l-approċċ ibbażat fuq id-drittijiet ikun gie applikat b'mod strett u li jkun rispettata fil-proġetti kollha ffinanzjati mill-ODA, b'mod partikolari fir-rigward tad-drittijiet tal-popli indigeni; jiddispijaċih li l-programm REDD+ naqas milli jiżgura d-drittijiet ta' pussess tal-art għall-komunitajiet forestali lokali; jirrimarka li l-inizjattiva FLEGT, li giet stabbilita biex tindirizza l-qtugħ illegali tas-siġar, tista' tgħin biex jittejjeb il-programm REDD+ f'termini ta' governanza tal-foresti u l-infurzar tal-liġi; jilqa' l-fatt li l-Ftehim ta' Pariġi jappoġġa l-protezzjoni tad-drittijiet tal-popli indigeni; ihegġegħ lill-Kummissjoni u lill-Istati Membri jappoġġaw l-inkluzjoni tal-obbligi tad-drittijiet tal-bniedem, b'mod partikolari d-drittijiet tal-popli indigeni, fl-istrumenti kolla ta' mitigazzjoni u adattament domestiċi u internazzjonali u jitlob li jinholqu mekkaniżmi effettivi ta' lment u ta' rimedju;
9. Jistieden lid-delegazzjonijiet tal-UE jsaħħu d-djalogu mal-popli indigeni sabiex jidentifikaw u jipprevjenu l-każijiet ta' ksur tad-drittijiet tal-bniedem; jitlob, b'mod partikolari, lill-Kummissjoni Ewropea u lill-Istati Membri biex jistabbilixxu mekkaniżmu ta' lment amministrattiv effettiv għall-vittmi ta' ksur tad-drittijiet tal-bniedem u impatti dannużi oħra kkawżati minn attivitajiet iffinanzjati mill-ODA bil-ghan li jinbdew proċessi ta' investigazzjoni u ta' rikonċiljazzjoni; jenfasizza li dan il-mekkanizmu għandu jkollu proċeduri standardizzati, ikun ta' natura amministrattiva, u b'hekk ikun komplementari għal mekkaniżmi ġudizzjarji;
10. Jenfasizza li l-Pjan ta' Azzjoni FLEGT, u b'mod partikolari l-ftehimiet ta' sħubija volontarji (VPAs), jistgħu jaqdu rwol aktar sinifikanti fl-għoti tas-setgħa lill-komunitajiet indigeni u tal-foresti f'għadd ta' pajjiżi b'foresti tropikali, u jhegġegħ lill-UE u s-sħab tal-VPA jippermettu lil dawn il-komunitajiet jaqdu rwol akbar fil-proċessi ta' politika nazzjonali; jitlob lill-UE ttiprovdi aktar għajjnuna finanzjarja u teknika lill-pajjiżi sħab sabiex ttiproteġi, iżzomm fi stat tajjeb jew terġa' gġib kif kienu l-ekosistemi forestali, inkluz billi ttejjeb il-governanza, tiċċara u ssaħħaħ il-pussess tal-art, tirrispetta d-drittijiet tal-bniedem, inkluzi d-drittijiet tal-popli indigeni, u biex tappoġġa ż-zoni protetti li jirrispettaw id-drittijiet tal-komunità;
11. Jenfasizza l-ħtieġa li jiġu adottati miżuri speċifiċi biex tiġi indirizzata l-problema tal-bejgħ ta' njam għall-finanzjament ta' kunflitti armati, li jitwaqqaf il-fluss tal-injam ta' konverżjoni, u biex jitbiegħed l-investment minn attivitajiet ta' hsara għall-foresti li jirriżultaw fl-ispostament ta' komunitajiet lokali u indigeni; jitlob lill-UE tadotta miżuri addizzjonali biex tappoġġa l-protezzjoni tal-ekosistemi tal-foresti u l-komunitajiet

tagħhom u l-azzjonijiet biex dawn jergġu jinkisbu, u biex telimina d-deforestazzjoni mill-ktajjen ta' provvista tal-UE, bħala parti minn Pjan ta' Azzjoni gdid tal-UE dwar id-deforestazzjoni, id-degradazzjoni tal-foresti u r-rispett tad-drittijiet ta' pussess tal-komunitajiet forestali;

12. Jistieden lis-shab għall-iżvilupp iwettqu valutazzjonijiet bir-reqqa qabel ma jinbidel l-użu ta' art iddikjarata bħala "battala", "mistrieħa" jew "mhux użata", billi dan jista' jhedded l-għajxien tal-popli indigeni u l-aċċess tagħhom għall-art, il-foresti jew ir-rizorsi naturali; ifakkar li l-popli indigeni m'għandhomx jiġu spustati bil-forza mill-artijiet u t-territorji tagħhom, u li jekk ir-rilokazzjoni titqies neċessarja, il-popli milquta għandhom jirċievu kumpens ġust, ekwu u ekwitabbli; jiġbed l-attenzjoni b'mod partikolari għall-każ speċifiku tal-popli pastorali nomadiċi;
13. Ifakkar li 80 % ta' foresti madwar id-dinja jikkostitwixxu artijiet u territorji tradizzjonali ta' popli indigeni; jenfasizza r-rwol vitali ta' popli indigeni għal ġestjoni sostenibbli tar-rizorsi naturali u l-preservazzjoni tal-bijodiversità; ifakkar li l-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC) tappella lill-istati partijiet tagħha jirrispettaw l-għarfien u d-drittijiet tal-popli indigeni bħala salvagwardji fl-implimentazzjoni tal-programm REDD+; ihegġeg lill-pajjiżi shab jadottaw miżuri sabiex jinvolvu b'mod effettiv lill-popli indigeni fil-miżuri ta' adattament għat-tibdil fil-klima u l-mitigazzjoni tiegħu;
14. Jistieden lill-pajjiżi shab jiżguraw li l-popli indigeni jkollhom aċċess universali għar-registri nazzjonali tal-popolazzjoni tagħhom bħala l-ewwel pass lejn ir-rikonoxximent tad-drittijiet individwali u kollettivi tagħhom; jitlob lill-UE tappoġġa lill-pajjiżi shab fl-istabbiliment ta' uffiċċji tar-registru ċivili u fil-ġestjoni xierqa tagħhom;
15. Jiddeplora l-fatt li f'ħafna pajjiżi milquta mill-ħtif tal-art, l-aċċess effettiv għall-ġustizzja u r-rimedju għall-popli indigeni u pastorali huwa limitat minħabba governanza dgħajfa u minħabba li d-drittijiet tal-art tagħhom spiss mhumiex formalment rikonoxxuti fl-oqfsa legali lokali jew nazzjonali; jinnota, pereżempju, li d-drittijiet għall-mergħat u l-mergħat komuni huma drittijiet tal-użu tal-art tradizzjonali bbażati fuq il-common law u mhux fuq drittijiet akkwiziti tas-sjieda; ihegġeg lill-pajjiżi shab jirrikonoxxu u jipproteġu d-drittijiet tal-popli pastorali u indigeni, b'mod partikolari għas-sjieda konswetudinarja u l-kontroll tal-artijiet u r-rizorsi naturali tagħhom, kif stipulat fl-UNDRIP u l-Konvenzjoni 169 tal-ILO, jiġifieri billi tkun tista' ssir registrazzjoni kollettiva tal-użu tal-art u billi jiġu stabbiliti politiki mmirati biex jiżguraw aktar aċċess ekwitabbli għall-art; jitlob lill-UE u l-Istati Membri tagħha biex b'mod attiv jappoġġaw lill-pajjiżi shab f'dan u fl-applikazzjoni tal-prinċipju ta' kunsens liberu, minn qabel u infurmat għal akkwisti tal-art fuq skala kbira, kif stabbilit fil-Linji Gwida Volontarji dwar il-Governanza Responsabbli tal-Pussess tal-Art, is-Sajd u l-Foresti u f'konformità mad-dritt internazzjonali dwar id-drittijiet tal-bniedem; jitlob lill-UE, barra minn hekk, tappoġġa lill-pajjiżi shab fit-titjib tal-leġizlazzjoni tagħhom dwar is-sjieda tal-art billi jirrikonoxxu d-dritt universali tan-nisa li jkollhom aċċess għall-art bħala proprjetarji shaħ;
16. Jenfasizza bl-istess mod il-ħtieġa li jiġu rrispettati u promossi d-drittijiet tal-popli indigeni u r-responsabbiltà tal-pajjiżi shab biex jipproteġuhom b'mod shiħ u effettiv; jiddeplora n-nuqqas ta' opportunitajiet għall-popli indigeni biex jipparteċipaw fit-tehid

ta' deċiżjonijiet; jenfasizza l-hteġa li jiġu rikonoxxuti d-drittijiet politiċi u soċjali tal-popli indiġeni, inkluż id-dritt li wieħed jivvota u li joħroġ għall-elezzjoni; jistieden lill-pajjiżi shab jimpenjaw ruħhom biex itemmu d-diskriminazzjoni li taffettwa b'mod negattiv lill-popli indiġeni, u jitlob lill-UE biex tappoġġahom b'mod attiv f'dan il-proċess;

17. Jistieden lill-komunità internazzjonali tirrikonoxxi u tikkonsolida l-forom ta' governanza u rappreżentanza speċifiċi għall-popli indiġeni bil-ħsieb li jiġi stabbilit djalogo kostruttiv mal-awtoritajiet lokali, nazzjonali u reġjonali u mas-settur privat;
18. Jinnota li bejn 200 u 500 miljun ruħ mad-dinja kollha jipprattikaw il-pastoralizmu u li l-pastoralizmu huwa ċentrali għall-istrateġiji tal-għajxien f'reġjuni nexfin u muntanjużi tal-Afrika tal-Lvant; jenfasizza l-hteġa li jitrawwem il-pastoralizmu sostenibbli sabiex jintlaħqu l-SDGs; jinkoraġġixxi lill-UE u l-Istati Membri tagħha jappoġġaw l-Arkitettura tal-Governanza Afrikana (AGA), u b'mod partikolari, il-Qorti Afrikana dwar id-Drittijiet tal-Bniedem u tal-Popli, sabiex jimplimentaw il-Qafas ta' Politika tal-Unjoni Afrikana dwar il-Pastoralizmu fl-Afrika u, b'mod aktar ġenerali, biex jirrikonoxxu d-drittijiet tal-popli pastorali u indiġeni relatati tas-sjieda komunalni tal-artijiet tal-antenati, id-dritt tagħhom li jiddisponu liberament mir-riżorsi naturali tagħhom u d-drittijiet tagħhom għall-kultura u r-reliġjon;
19. Jenfasizza d-diskriminazzjoni multipla li jhabbtu wiċċhom magħha n-nisa indiġeni, li huma partikolarment affettwati min-nuqqas ta' aċċess għall-edukazzjoni, l-impjiegi u s-servizzi mediċi u soċjali, u li għalhekk huwa aktar probabbli li jkunu vittmi tat-traffikar u l-vjolenza; jitlob lill-UE u lill-pajjiżi shab irawmu l-emanċipazzjoni tan-nisa indiġeni, b'mod partikolari billi jsaħħu d-dritt tagħhom għall-aċċess ugwali għar-riżorsi produttivi, inkluż id-dritt tagħhom għas-sjieda, u l-inputs agrikoli;
20. Jirrimarka li n-nisa u ż-żgħażaġh fil-komunitajiet indiġeni għandhom id-dritt għas-saħħa sesswali u riproduttiva; jitlob li jingħata appoġġ lill-organizzazzjonijiet tas-soċjetà civili li jaħdmu fuq dawn il-kwistjonijiet;
21. Jinnota bi tħassib li r-riskji għad-drittijiet tal-bniedem assoċjati mat-tħaffir fil-minjieri, l-estrazzjoni taż-żejt u tal-gass jaqgħu b'mod sproporzjonat fuq il-popli indiġeni; jistieden lill-pajjiżi fil-fażi tal-iżvilupp iwettqu valutazzjonijiet obligatorji tal-impatt fuq id-drittijiet tal-bniedem qabel l-attivitajiet godda kollha f'dawn is-setturi u biex jiżvelaw ir-riżultati li jkollhom; jenfasizza l-hteġa li jiġi żgurat li l-legiżlazzjoni li tirregola l-għoti ta' konċessjonijiet tinkludi dispożizzjonijiet dwar il-kunsens liberu, minn qabel u informat; jirakkomanda li l-istandards tal-Inizjattiva għat-Trasparenza tal-Industriji Estrattivi (EITI) jitwessgħu biex jinkludu l-protezzjoni tad-drittijiet tal-bniedem tal-komunitajiet lokali u indiġeni;
22. Jistieden lis-shab tal-UE fis-settur privat u s-settur pubbliku jipprovdu informazzjoni kompluta u aċċessibbli dwar każijiet ta' ksur tad-drittijiet tal-bniedem li spiss kienu assoċjati mal-industriji estrattivi jew ċerti proġetti ta' żvilupp u dokumentati b'rabta magħhom (bħal zieda fil-każijiet ta' vjolenza sesswali kontra nisa u tfal indiġeni, inklużi dawk b'dizabilitajiet, il-każijiet ta' qtil extragudizzjarju, id-degradazzjoni tal-art u t-tniġġis tas-sorsi tal-ilma u l-art), kif ukoll informazzjoni dwar il-proċessi ta' rilokazzjoni u l-karatteristiċi proċessi ta' risistemazzjoni alternattiva;

23. Jenfasizza li l-ftehimiet bilaterali ta' investment jistgħu jaffettwaw b'mod negattiv id-drittijiet tal-popli indiġeni u jillimitaw il-partecipazzjoni tagħhom fit-teħid tad-deċiżjonijiet; ifakkar fid-dritt tal-gvernijiet li jistabbilixxu regoli fl-interess pubbliku; ifakkar ugwalment li l-ftehimiet ta' investment internazzjonali għandhom ikunu konformi mad-dritt internazzjonali dwar id-drittijiet tal-bniedem, inklużi d-dispożizzjonijiet dwar il-popli indiġeni, u jitlob trasparenza akbar f'dan ir-rigward, b'mod partikolari permezz tal-istabbiliment ta' proċeduri u mekkaniżmi ta' konsultazzjoni adegwati f'kooperazzjoni mal-popli indiġeni; jistieden lill-istituzzjonijiet ta' finanzjament għall-iżvilupp li jiffinanzjaw l-investimenti biex isahħu s-salvagwardji tad-drittijiet tal-bniedem tagħhom biex jiżguraw li l-isfruttament tal-art u r-riżorsi fil-pajjiżi fil-fażi tal-iżvilupp ma jwassal għal ebda ksur jew abbuż tad-drittijiet tal-bniedem, b'mod partikolari fir-rigward tal-popli indiġeni;
24. Ihegġegħ lill-UE tiżgura li l-ftehimiet kummerċjali u ta' investment kollha tagħha jinkludu dispożizzjonijiet dwar valutazzjonijiet tal-impatt fuq id-drittijiet tal-bniedem *ex ante* u *ex post* obbligatorji u indipendenti, rekwiżiti ta' diligenza dovuta u mekkaniżmi effettivi ta' għoti ta' rendikont; jenfasizza l-hteġa li jiġu żviluppanti bażijiet ta' data sabiex jiġu rreġistrati u żvelati b'mod sistematiku ftehimiet dwar l-art f'pajjiżi terzi li jinvolvu atturi tal-UE sabiex tiġi żgurata trasparenza akbar u, fl-aħħar mill-aħħar, aktar għoti ta' rendikont;
25. Jistieden lill-Kummissjoni tagħmel il-Linji Gwida Volontarji dwar il-Governanza Responsabbli tal-Pussess tal-Art, is-Sajd u l-Foresti vinkolanti għall-Pjan ta' Investment Estern; jinsisti li dawn isiru vinkolanti għall-azzjoni esterna kollha tal-UE ffinanzjata mill-ODA;
26. Ifakkar li l-Konvenzjoni Ewropea dwar id-Drittijiet tal-Bniedem tiddefinixxi kemm l-obbligi domestiċi kif ukoll dawk extraterritorjali għall-istati fir-rigward tad-dmirijiet tagħhom biex jipprovdu aċċess għal rimedji għall-vittmi ta' ksur tad-drittijiet tal-bniedem; jitlob lill-UE tiegħu mizuri biex iżzomm lill-entitajiet korporattivi u finanzjarji Ewropej responsabbli għall-ksur tad-drittijiet tal-bniedem f'pajjiżi terzi u tipprovdi mekkaniżmi ta' rimedju, ta' lment u ta' sanzjoni effettivi, inkluż f'każijiet ta' involviment tagħhom fil-ħtif tal-art.
27. Jiddispijaċi dwar in-nuqqasijiet serji tal-Qafas tan-Nazzjonijiet Uniti "Protezzjoni, Rispett, Rimedju" u l-Prinċipji Gwida dwar in-Negozju u d-Drittijiet tal-Bniedem, kemm fir-rigward tad-drittijiet tal-popli indiġeni kif ukoll id-drittijiet tal-art; jitlob lill-UE tiegħu sehem b'mod kostruttiv fil-ħidma tal-Kunsill tad-Drittijiet tal-Bniedem tan-Nazzjonijiet Uniti dwar strument internazzjonali legalment vinkolanti biex tirregola, fil-qafas tad-dritt internazzjonali dwar id-drittijiet tal-bniedem, l-attivitajiet ta' korporazzjonijiet transnazzjonali u intrapriżi oħra ta' negozju; ihegġegħ lil tali korporazzjonijiet, filwaqt li dan il-proċess għadu għaddej, biex jirrikonoxxu l-Linji Gwida Volontarji dwar il-Governanza Responsabbli tal-Pussess tal-Art, is-Sajd u l-Foresti f'kodiċi ta' kondotta tan-negozju jew oqfsa volontarji oħra; jistieden, barra minn hekk, lill-Kummissjoni, li l-pjanijiet tagħha ntlaqgħu tajjeb mill-Kunsill fil-konkluzjonijiet tiegħu ta' Ġunju 2016, biex tniedi, bħala l-ewwel pass, il-Pjan ta' Azzjoni tal-UE dwar Imġiba Responsabbli fin-Negozju;
28. Jilqa' b'sodisfazzjon il-ħidma li nbdiel fit-tnejn ta' Trattat vinkolanti tan-NU dwar in-

Negozju u d-Drittijiet tal-Bniedem, li huwa maħsub li se jsahhaħ ir-responsabbiltà soċjali korporattiva u jrażżan l-impunità; jiddispjaċih għal kull imġiba li tkun ta' ostakolu fir-rigward ta' dan il-proċess, u jitlob lill-UE u lill-Istati Membri tagħha jippartecipaw b'mod kostruttiv f'dawn in-negozjati;

29. Jissottolinja li x-xejriet ta' konsum tal-UE jaffettwaw lill-popli indigeni, pereżempju, minhabba l-isfruttament tar-riżorsi naturali; jinsisti li l-UE jehtigilha tiżgura koerenza u konsistenza fil-politiki kollha tagħha u li taġixxi b'mod responsabbli fil-pajjiżi fil-fażi tal-iżvilupp; jitlob ulterjorment lill-UE biex sistematikament tevalwa l-impatt tal-politiki tagħha ta' żvilupp, tal-agrikoltura, tal-kummerċ u l-enerġija fuq l-għajxien tal-persuni l-aktar vulnerabbli;
30. Jenfasizza r-rabta bejn id-dritt tal-ikel u d-drittijiet tal-art għall-popli indigeni; jirrimarka li, skont ir-rapport tan-NU dwar l-Istat tal-Popli Indigeni tad-Dinja, il-promozzjoni ta' teknoloġiji godda bħalma huma żrieragħ imtejba, fertilizzanti u pestiċidi kimiċi, l-introduzzjoni ta' kultivazzjoni għall-qligħ, u skemi ta' pjantaġġuni kbar ikkawżaw id-degradazzjoni ambjentali u qerdu l-ekosistemi, u b'hekk affettwaw hafna komunitajiet indigeni sal-punt li dawn ġew sfurzati jirrisistemaw ruħhom xi mkien ieħor; jikkritika l-fatt li importazzjonijiet mhux sostenibbli minn pajjiżi terzi, bħaż-żejt tas-sojja u tal-palm, li normalment ikunu ġejjin minn monokulturi, spiss jirriżultaw fil-qerda ta' foresti, u b'hekk ġew distrutti l-ħabitats u l-popli indigeni li kienu jgħixu hemm; jitlob, sadanittant, l-introduzzjoni ta' kriterji ta' sostenibbiltà għall-importazzjonijiet tal-proteina veġetali;
31. Jinnota li l-Assemblea Ġenerali tan-Nazzjonijiet Uniti pproklammat l-2019 is-Sena Internazzjonali tal-Lingwi Indigeni; jenfasizza li l-kultura hija fattur għall-iżvilupp;
32. Jiġbed l-attenzjoni għar-rwol li d-dijaspori jiżvolġu bħala interfaċċja mal-popli indigeni u mezz ta' trażmissjoni tal-għarfien għalihom;
33. Jirrimarka li aħna fl-UE għad għandna hafna x'jitgħallmu dwar, pereżempju, l-użu sostenibbli tal-foresti, mill-popli indigeni, li, barra minn hekk, ftit li xejn jikkontribwixxu għat-tibdil fil-klima minhabba l-istil ta' ħajja tagħhom, iżda huma partikolarment affettwati minnu, minhabba n-nixfa jew id-deżertifikazzjoni, pereżempju, li jolqot b'mod partikolari lin-nisa;
34. Jenfasizza li l-UE u l-Istati Membri tagħha għandhom jieħdu impenji serji biex jinkludu tfal indigeni b'diżabilitajiet fil-politiki, l-azzjonijiet u l-programmi kollha relatati mal-kooperazzjoni internazzjonali u r-relazzjonijiet esterni;
35. Iħeġġeġ lill-UE tiżgura li l-prinċipju ta' kunsens liberu, minn qabel u informat tan-nies b'diżabilitajiet li jgħixu f'komunitajiet indigeni għandu jitqies fi kwalunkwe proġett ta' żvilupp tal-UE dwar il-popli indigeni, billi jiżgura li l-informazzjoni u d-dokumentazzjoni dwar kwalunkwe proġett sponsorjat jew iffinanzjat mill-UE dwar it-territorji indigeni jkun aċċessibbli għall-persuni indigeni b'diżabilitajiet.

**RIŻULTAT TAL-VOTAZZJONI FINALI FIL-KUMITAT LI JINTALAB JAGĦTI
OPINJONI**

Data tal-adozzjoni	24.4.2018
Riżultat tal-votazzjoni finali	+: 14 -: 0 0: 8
Membri preżenti għall-votazzjoni finali	Ignazio Corrao, Mireille D'Ornano, Nirj Deva, Doru-Claudian Frunzulică, Enrique Guerrero Salom, Maria Heubuch, Teresa Jiménez-Becerril Barrio, Arne Lietz, Linda McAvan, Norbert Neuser, Vincent Peillon, Cristian Dan Preda, Lola Sánchez Caldentey, Elly Schlein, Eleni Theoharous, Paavo Väyrynen, Bogdan Brunon Wenta, Anna Záborská, Joachim Zeller, Željana Zovko
Sostituti (skont l-Artikolu 200(2)) preżenti għall-votazzjoni finali	Pál Csáky, Monika Vana

**VOTAZZJONI FINALI B'SEJĦA TAL-ISMIJIET FIL-KUMITAT LI JINTALAB
JAGĦTI OPINJONI**

14	+
ALDE	Paavo Väyrynen
ECR	Eleni Theoharous
EFDD	Ignazio Corrao, Mireille D'Ornano
GUE/NGL	Lola Sánchez Caldentey
S&D	Doru-Claudian Frunzuliță, Enrique Guerrero Salom, Arne Lietz, Linda McAvan, Norbert Neuser, Vincent Peillon, Elly Schlein
VERTS/ALE	Maria Heubuch, Monika Vana

0	-

8	0
ECR	Nirj Deva
PPE	Pál Csáky, Teresa Jiménez-Becerril Barrio, Cristian Dan Preda, Bogdan Brunon Wenta, Anna Záborská, Joachim Zeller, Željana Zovko

Tifsira tas-simboli użati:

+ : favur

- : kontra

0 : astensjoni